



2025/559

24.3.2025

DEĊIŻJONI TAL-KUNSILL (UE) 2025/559

tat-18 ta' Marzu 2025

**dwar il-pożizzjoni li għandha tittiehed fisem l-Unjoni Ewropea fi hdan il-Kumitat dwar
il-Kooperazzjoni Doganali stabbilit skont il-Ftehim li jistabbilixxi Assoċjazzjoni bejn il-Komunità
Ewropea u t-Turkija fir-rigward tal-adozzjoni ta' deċiżjoni dwar l-użu taċ-ċertifikati ta' moviment A.
TR mahruġa b'mod elettroniku**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Ftehim li jistabbilixxi Assoċjazzjoni bejn il-Komunità Ewropea u t-Turkija ⁽¹⁾, (il-"Ftehim ta' Assoċjazzjoni") ġie ffirmat f'Ankara fit-12 ta' Settembru 1963. Huwa jiddefinixxi l-kamp ta' applikazzjoni u l-kontenut tar-relazzjoni ta' assoċjazzjoni. Ir-regoli dwar l-aħħar fażi finali tal-Unjoni Doganali UE-Turkija huma stabbiliti fid-Deciżjoni Nru 1/95 tal-Kunsill ta' Assoċjazzjoni KE-Turkija, tat-22 ta' Diċembru 1995 ⁽²⁾, li dahlet fis-seħh fil-31 ta' Diċembru 1995 (id-"Deciżjoni Nru 1/95").
- (2) Il-Kunsill ta' Assoċjazzjoni KE-Turkija ("il-Kunsill ta' Assoċjazzjoni") twaqqaf skont l-Artikolu 6 tal-Ftehim ta' Assoċjazzjoni. Skont l-Artikolu 24 tal-Ftehim ta' Assoċjazzjoni, il-Kunsill ta' Assoċjazzjoni jista' jiddeċiedi li jistabbilixxi kumitati biex jassistu fit-twettiq tal-kompiti tiegħu.
- (3) Id-Deciżjoni Nru 2/69 tal-Kunsill ta' Assoċjazzjoni tal-15 ta' Diċembru 1969 ⁽³⁾ stabbiliet il-Kumitat dwar il-Kooperazzjoni Doganali.
- (4) Skont l-Artikolu 28(3) tad-Deciżjoni Nru 1/95 il-Kumitat dwar il-Kooperazzjoni Doganali għandu jistabbilixxi l-miżuri xierqa biex jiġu implimentati d-dispożizzjonijiet doganali li jinsabu f'dak l-Artikolu.
- (5) L-Artikolu 6(1) tad-Deciżjoni Nru 1/2006 tal-Kumitat dwar il-Kooperazzjoni Doganali tas-26 ta' Lulju 2006 ⁽⁴⁾ jistabbilixxi li ċ-ċertifikat ta' moviment A.TR jikkostitwixxi prova dokumentarja li l-kundizzjonijiet għall-implimentazzjoni tad-dispożizzjonijiet dwar iċ-ċirkolazzjoni libera stabbiliti fid-Deciżjoni Nru 1/95 huma ssodisfati.
- (6) Fil-bidu tal-2020, minhabba l-pandemija tal-COVID-19, il-kuntatti bejn l-awtoritajiet doganali tal-pajjiżi shab tal-UE u l-operaturi ekonomiċi ġew sospizi f'għadd ta' pajjiżi. Għalhekk tqies xieraq li jiġu adottati miżuri eċċezzjonali applikabbli fuq bażi reciproka, fejn ċertifikati ta' moviment setgħu jiġu aċċettati li kienu mahruġa b'mod elettroniku b'firma, timbru jew sigill diġitali tal-awtoritajiet kompetenti, jew fil-forma ta' kopja taċ-ċertifikat originali, mahruġa fil-forma stampata jew elettronika (jiġifieri kopja skennjata jew waħda disponibbli online). Dawk il-miżuri kienu applikabbli wkoll għaċ-ċertifikati ta' moviment A.TR għall-fini taċ-ċirkolazzjoni libera tal-merkanzija fl-Unjoni Doganali bejn l-UE u t-Turkija.
- (7) Peress li ċ-ċirkostanzi li wasslu għall-adozzjoni tal-miżuri eċċezzjonali ma baqghux jitqiesu rilevanti, ġie deċiż li dawk il-miżuri ma jibqgħux japplikaw mill-1 ta' Mejju 2024.
- (8) L-Unjoni u t-Turkija rrikonoxxew li l-esperjenza tal-kummerċ skont il-qafas tal-miżuri eċċezzjonali adottati minhabba l-pandemija tal-COVID-19 kienet pożittiva u qiesu li kien xieraq li jiġi stabbilit qafas legali biex dawn il-prattiki tajba jiġu introdotti mill-ġdid. Għal dak l-ghan, deċiżjoni tal-Kumitat dwar il-Kooperazzjoni Doganali tikkostitwixxi strument legali xieraq li permezz tiegħu jinkiseb dak l-ghan.

⁽¹⁾ ĠU L 361, 31.12.1977, p. 29, ELI: http://data.europa.eu/eli/agree_international/1964/732/oj.

⁽²⁾ Id-Deciżjoni Nru 1/95 tal-Kunsill ta' Assoċjazzjoni KE-Turkija tat-22 ta' Diċembru 1995 dwar l-implimentazzjoni tal-fażi finali tal-Unjoni Doganali (ĠU L 35, 13.2.1996, p. 1, ELI: [http://data.europa.eu/eli/dec/1995/1\(5\)/oj](http://data.europa.eu/eli/dec/1995/1(5)/oj)).

⁽³⁾ Deciżjoni mhux pubblikata.

⁽⁴⁾ Id-Deciżjoni Nru 1/2006 tal-Kumitat ta' Kooperazzjoni Doganali KE-Turkija tas-26 ta' Lulju 2006 li tistabbilixxi regoli dettaljati għall-applikazzjoni tad-Deciżjoni Nru 1/95 tal-Kunsill ta' Assoċjazzjoni KE-Turkija (ĠU L 265, 26.9.2006, p. 18, ELI: <http://data.europa.eu/eli/dec/2006/646/oj>).

- (9) Mit-8 ta' Lulju 2024, l-awtoritajiet doganali tal-Istati Membri u tat-Turkija bdew jaċċettaw ċertifikati ta' moviment A.TR maħruġa b'mod elettroniku.
- (10) Sabiex tiġi żgurata l-kontinwità mal-prattiki tajbinli ġew stabbiliti mill-ġdid mit-8 ta' Lulju 2024, il-Kumitat dwar il-Kooperazzjoni Doganali huwa mistenni jadotta deċiżjoni dwar l-użu ta' ċertifikati ta' moviment A.TR maħruġa b'mod elettroniku b'effett retroattiv minn dik id-data.
- (11) Huwa xieraq li tiġi stabbilita l-pożizzjoni li trid tittiehed f'isem l-Unjoni fil-Kumitat dwar il-Kooperazzjoni Doganali, peress li d-deċiżjoni tal-Kumitat dwar il-Kooperazzjoni Doganali ser ikollha effett legali,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fi hdan fil-Kumitat dwar il-Kooperazzjoni Doganali stabbilit skont il-Ftehim li jstabbilixxi Assoċjazzjoni bejn il-Komunità Ewropea u t-Turkija għandha tkun ibbażata fuq l-abbozz tad-deċiżjoni tal-Kumitat dwar il-Kooperazzjoni Doganali meħmuż ma' din id-Deċiżjoni.

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha u għandha tiskadi fil-31 ta' Diċembru 2025.

Magħmul fi Brussell, it-18 ta' Marzu 2025.

Għall-Kunsill

Il-President

A. SZŁAPKA